



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1667/41 - 2010 අගෝස්තු 20 වැනි සිකුරාදා - 2010.08.20

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

එල්.ඩී. - බී. 1/2010.

1956 අංක 47 දරන ස්ත්‍රීන්, තරුණ අය සහ ළමයින් සේවයෙහි යෙදවීමේ පනත

1956 අංක 47 දරන ස්ත්‍රීන්, තරුණ අය සහ ළමයින් සේවයෙහි යෙදවීමේ පනතේ 20 අ වගන්තියේ සඳහන් මාර්ගෝපදේශවලට අනුකූලව එකී පනතේ 20 වැනි වගන්තිය සමග කියවිය යුතු 31 වැනි වගන්තිය යටතේ කම්කරු සබඳතා සහ ඵලදායීතා ප්‍රවර්ධන අමාත්‍යවරයා විසින් සාදන ලද නියෝග.

2010 අගෝස්තු මස 17 වැනි දින,
කොළඹ,

කම්කරු සබඳතා හා ඵලදායීතා ප්‍රවර්ධන අමාත්‍යාංශයේ දී ය.

ගාමිණී ලොකුගේ,
කම්කරු සබඳතා හා ඵලදායීතා ප්‍රවර්ධන අමාත්‍ය.

නියෝග

- මෙම නියෝග "2010 අංක දරන අනතුරුදායක රැකියා නියෝග" යනුවෙන් හඳුන්වනු ලැබේ.
- කිසිම තැනැත්තකු විසින් පහත දැක්වෙන යම් රැකියාවක වයස අවුරුදු දහඅටට අඩු තැනැත්තකු සේවයෙහි නියුක්ත කරනු නොලැබිය යුතු ය :-
 - සතුන් මැරීම හෝ සතුන්ගේ මස් කැපීම හෝ කුඩා කැබලිවලට කැපීම හා සම්බන්ධ යම් වර්ගයක වැඩ ;
 - පළිබෝධ නාශක නිෂ්පාදනය හෝ භාවිතය හා සම්බන්ධ කිසිම වර්ගයක වැඩ ;
 - මද්‍යසාර නිෂ්පාදනය, ප්‍රවාහනය හෝ විකිණීම හා සම්බන්ධ යම් වර්ගයක වැඩ ;
 - දුම්කොළ අස්වැන්න නෙලා ගැනීම හා සම්බන්ධ යම් වර්ගයක වැඩ ;
 - දුම්කොළ නිෂ්පාදන නිපදවීම, ප්‍රවාහනය කිරීම හෝ විකිණීම හා සම්බන්ධ යම් වර්ගයක වැඩ ;
 - ඊයම්, සින්ක්, ඇස්බ්‍රෝස්ටෝස්, සිමෙන්ති, රසදිය, ක්‍රෝමියම්, නිකල් හෝ කැඩ්මියම් භාවිත කිරීම හා සම්බන්ධ යම් වර්ගයක වැඩ ;
 - සමාජ ශාලාවක, මත්පැන්හලක හෝ කැසිනෝ ස්ථානයක යම් වර්ගයක වැඩ ;
 - පුපුරුණ ද්‍රව්‍ය නිෂ්පාදනය, ප්‍රවාහනය හෝ විකිණීම හා සම්බන්ධ යම් වර්ගයක වැඩ ;
 - ක්‍රියාත්මක වෙමින් පවතින යන්ත්‍රෝපකරණ පිරිසිදු කිරීම හෝ අළුත් වැඩියා කිරීම හා සම්බන්ධ යම් වර්ගයක වැඩ ;

- (X) ගැඹුරු ජලයේ මසුන් ඇල්ලීම හා සම්බන්ධ යම් වර්ගයක වැඩ ;
- (Xi) යම් වරායක හෝ කුඩා වරායක් ඇතුළත යම් වර්ගයක වැඩ ;
- (Xii) පතල් කැනීම, ගල් කැඩීම හෝ පොළව යට වැඩ කිරීම හා සම්බන්ධ යම් වර්ගයක වැඩ ;
- (Xiii) මගීන් ප්‍රවාහනය කිරීම හෝ බර භාණ්ඩ ප්‍රවාහනය කිරීම හා සම්බන්ධ යම් වර්ගයක වැඩ ;
- (Xiv) කිමිදීම හා සම්බන්ධ යම් වර්ගයක වැඩ ;
- (Xv) වානේ උණු කිරීම හා සම්බන්ධ යම් වර්ගයක වැඩ ;
- (Xvi) විදුරු නිෂ්පාදනය සඳහා වැලි හැලීම හා සම්බන්ධ යම් වර්ගයක වැඩ ;
- (Xvii) විදුරු උණු කිරීම හෝ කැපීම හා සම්බන්ධ යම් වර්ගයක වැඩ ;
- (Xviii) සන්නද්ධ ගැටුම් හා සම්බන්ධ යම් වර්ගයක වැඩ ;
- (Xix) අනතුරුදායක රසායන ද්‍රව්‍ය නිෂ්පාදනය කිරීම, ඒ සම්බන්ධයෙන් කටයුතු කිරීම, ප්‍රවාහනය හෝ බැහැර කිරීම හා සම්බන්ධ යම් වර්ගයක වැඩ ;
- (XX) විකිරණශීලී ද්‍රව්‍ය භාවිතය හෝ ඒවා සම්බන්ධයෙන් කටයුතු කිරීම හා සම්බන්ධ යම් වර්ගයක වැඩ ;
- (XXi) මීටර් 1.5 කට වඩා උස (සෑම පැත්තකම) වැඩි යම් ස්ථානයක ආරක්ෂාව සඳහා පහසුකම් සලසා නොමැති විට එහි යම් වර්ගයක වැඩ ;
- (XXii) කැලි කසළ එකතු කිරීම හෝ බැහැර කිරීම නැතහොත් මලාපවහනය හෝ කසළශෝධනය හා සම්බන්ධ යම් වර්ගයක වැඩ ;
- (XXiii) සම්පදම් කිරීම හා සම්බන්ධ යම් වර්ගයක වැඩ ;
- (XXiv) කැළෑවක දර එකතු කිරීම, පැලීම, ඉරීම, කැබලිවලට කැපීම හෝ ගොඩගැසීම හා සම්බන්ධ යම් වර්ගයක වැඩ ;
- (XXv) ගස් කැපීම හා සම්බන්ධ යම් වර්ගයක වැඩ ;
- (XXvi) මීටර් 50 කට වඩා වැඩි දුරකට සහ විනාඩි 03 ක විවේක කාලයක් නොමැතිව අඛණ්ඩව විනාඩි 10 ක කාලයක් සඳහා දිනකට මුළු එකතුව (විවේක කාලය ද ඇතුළුව) පැය 4 කට වැඩි කාලයක් පිරිමින් සම්බන්ධයෙන් වන විට කිලෝග්‍රෑම් 8 කට වැඩි බර ප්‍රමාණයක් ද, ගැහැණුන් සම්බන්ධයෙන් වන විට කිලෝග්‍රෑම් 5 කට වැඩි බර ප්‍රමාණයක් ද එසවීම, රැගෙනයාම හෝ එහා මෙහා ගෙනයාම හා සම්බන්ධ යම් වර්ගයක වැඩ ;
- (XXvii) බනිජ ද්‍රව්‍ය කැණීම හා සම්බන්ධ යම් වර්ගයක වැඩ ;
- (XXviii) ගස් නැගීම හා සම්බන්ධ යම් වර්ගයක වැඩ ;
- (XXix) පිත්තල භාණ්ඩ නිෂ්පාදනය හා සම්බන්ධ යම් වර්ගයක වැඩ ;
- (XXX) ගිණිකෙළි භාණ්ඩ නිෂ්පාදනය හෝ විකිණීම හා සම්බන්ධ යම් වර්ගයක වැඩ ;
- (XXXi) හෝටල්වල, ආපනශාලාවල හෝ කැමශාලාවල මත්පැන් සංග්‍රහ කිරීම හා සම්බන්ධ යම් වර්ගයක වැඩ ;
- (XXXii) ගල් කඩන ස්ථානයක සිට හෝ එම ස්ථානය දක්වා ගල් රැගෙන යාම හා සම්බන්ධ යම් වර්ගයක වැඩ ;
- (XXXiii) ගල් කඩන ස්ථානයක් ලඟ හෝ ඒ අසල යම් වර්ගයක වැඩ ;
- (XXXiv) වැලි ගොඩ දැමීම හා සම්බන්ධ යම් වර්ගයක වැඩ ;
- (XXXv) යම් වාහනයකට හෝ යාත්‍රාවකට වැලි පැටවීම හෝ එම වාහනයෙන් හෝ යාත්‍රාවෙන් වැලි ගොඩබෑම හා සම්බන්ධ යම් වර්ගයක වැඩ ;
- (XXXvi) සංචාරක මාර්ගෝපදේශකයන් වශයෙන් හෝ අන්‍යාකාරයකට සංචාරකයන් සමඟ ගමන් කිරීම හා සම්බන්ධ යම් වර්ගයක වැඩ ;
- (XXXvii) හුණුගල් පෝරණුවක යම් වර්ගයක වැඩ ;
- (XXXviii) ගොඩනැගිලිවල තීන්ත ගෑම හෝ වර්ණයෙදීම හා සම්බන්ධ යම් වර්ගයක වැඩ ;
- (XXXix) රෙදි නිෂ්පාදනය කිරීමේ දී පහත දැක්වෙන කාර්යය සම්බන්ධ යම් වර්ගයක වැඩ :-
- (අ) නූල් සෑදීම ;
 - (ආ) පුළුන් කිරීම ;
 - (ඇ) නූල් ගෙතීම ;
 - (ඈ) විවීම ;
 - (ඉ) ඉටි උණුකිරීම ;
 - (ඊ) ඩයි දැමීම ;
 - (උ) අච්චුවල දැමීම ;
 - (ඌ) ජලය උරා ගැනීමේ යන්ත්‍රවල වැඩ.

- (xl) වාත්තු වැඩපලක හෝ වානේ නිෂ්පාදන ස්ථානයක යම් වර්ගයක වැඩ ;
 - (xli) ගඩොල් හෝ උළු නිෂ්පාදනය සඳහා පෝරණුවක් අසල හෝ ඒ අවට යම් වර්ගයක වැඩ ;
 - (xlii) රබර් කිරිවලට රසායනික ද්‍රව්‍ය යෙදීම මගින් රබර් ෂීට් නිෂ්පාදනය කිරීම හා සම්බන්ධ යම් වර්ගයක වැඩ ;
 - (xliii) පුද්ගලයන් හෝ දේපළවලට ආරක්ෂාව සැපයීම හා සම්බන්ධ යම් වර්ගයක වැඩ ;
 - (xliv) විදුරු හෝ විදුරුවලින් නිෂ්පාදනය කර ඇති භාණ්ඩ ඇසිරීම, පැටවීම හෝ බැම හා සම්බන්ධ යම් වර්ගයක වැඩ ;
 - (xlv) ගල් කැඩීම හෝ රැගෙනයාම සම්බන්ධ යම් වර්ගයක වැඩ ;
 - (xlv) මාර්ග ඉදිකිරීමේ හෝ අළුත් වැඩියා කිරීමේ කාර්යය සඳහා මාර්ග මට්ටම් කිරීම, සමතලා කිරීම හෝ තාර දැමීම හා සම්බන්ධ යම් වර්ගයක වැඩ ;
 - (xlvii) ලුණු අස්වැන්න නෙලා ගැනීම, ඇසිරීම, පැටවීම හෝ ප්‍රවාහනය කිරීම හා සම්බන්ධ යම් වර්ගයක වැඩ ;
 - (xlviii) රාත්‍රී 8 සිට පෙ.ව. 6 දක්වා වූ කාලය ඇතුළත යම් වර්ගයක වැඩ ;
 - (xlix) රට ඇතුළත හෝ මුහුදු ජලයේ ගමන් කරන යාත්‍රාවක යම් වර්ගයක වැඩ ;
 - (l) කරනම් ගැසීම, වෙනත් භයානක භෞතික ක්‍රියාවක් හෝ සතුන් හා සම්බන්ධ ක්‍රියාවක් ඇතුළත් වන යම් වර්ගයක වැඩ ;
 - (li) නිම් ඇඳුම් නිෂ්පාදනය හා සම්බන්ධ පහත දැක්වෙන ක්‍රියාකාරකම් :—
 - (අ) ගොඩ ගැසීම ;
 - (ආ) පිහියෙන් හෝ අත් පිහියකින් කැපීම ;
 - (ඇ) නිම කිරීම, තෙරපීම සහ මැදීම.
3. පද සම්බන්ධයෙන් අන්‍යාර්ථයක් අවශ්‍යවන්නේ නම් මිස, මෙම නියෝගවල —
- “බිම්හල” යන්නට කැරොකේ බිම් හලක් ද ඇතුළත් වේ.
- “කැසිනෝ” යන්නෙන් ඔට්ටුවක් සඳහා (බැකරට්, පන්ටෝබැන්කෝ, බික් සික්ස්, බ්ලැක් ජැක්, බුල්, වෙමින් ඩිපර්, චක්-අ-ලක්, කුටුන් ඇන්ඩ් ඇන්කර්, හැරෝ, හැරෝ බැන්, හැසාඩ්, පෝකඩයිස්, ෆෙන්විපොන්ටුම්, ඇමරිකන් හෝ ෆෙන්විරුලට් සහ විල් ඔෆ් ෆෝර්වුන්) යන ක්‍රීඩාවන් ක්‍රීඩා කරන යම් පරිශ්‍රයක් අදහස් වේ ;
- “සමාජ ශාලාව” යන්නෙන් 1975 අංක 17 දරන සමාජ ශාලාවලට බලපත්‍ර දීමේ නීතිය යටතේ බලපත්‍රලත් සමාජ ශාලාවක් අදහස් වේ ;
- “පුපුරුණු ද්‍රව්‍ය” යන්නට 1956 අංක 21 දරන පුපුරුණු ද්‍රව්‍ය පනතේ ඇති අර්ථය ම නිබිය යුතු ය ;
- “කැළෑව” යන්නට කැළෑ ආඥාපනතේ ලබා දී ඇති අර්ථය ම නිබිය යුතු ය ;
- “අනතුරුදායක රසායන ද්‍රව්‍ය” යන්නෙන් —
- (අ) ද්‍රව්‍යමය වශයෙන් හෝ සහ ද්‍රව්‍යයක් වශයෙන් හෝ වායුවක් වශයෙන් යම් ද්‍රව්‍යයක් පරිසරයට නිකුත් කිරීම හෝ තැන්පත් කිරීම 1980 අංක 47 දරන ජාතික පාරිසරික පනත මගින් හෝ එකී පනතේ 32 වැනි වගන්තිය යටතේ සාදන ලද නියෝග මගින් තහනම් කරනු ලැබ ඇත්තේ යම් ද්‍රව්‍යයක් ද එම ද්‍රව්‍ය අදහස් වේ ; හෝ
 - (ආ) 1980 අංක 47 දරන ජාතික පාරිසරික පනත මගින් හෝ එකී පනතේ 32 වැනි වගන්තිය යටතේ සාදන ලද නියෝග මගින් භාවිතය තහනම් කරනු ලැබ ඇත්තේ යම් ඉන්ධන විශේෂයක් ද එම ඉන්ධන විශේෂය අදහස් වේ.
- “පළිබෝධ නාශක” යන්නට 1980 අංක 33 දරන පළිබෝධ නාශක පාලන පනතේ ලබා දී ඇති අර්ථය ම නිබිය යුතු ය ;
- “වරාය” යන්නෙන් 1979 අංක 51 දරන ශ්‍රී ලංකා වරාය අධිකාරිය පනතේ අර්ථානුකූලව වූ නිශ්චිතව දක්වා ඇති යම් නිශ්චිත වරායක් අදහස් වේ ;
- “විකිරණශීලී ද්‍රව්‍ය” යන්නෙන් 1969 අංක 51 දරන න්‍යෂ්ටික බලශක්ති අධිකාරිය පනතේ ලබා දී ඇති අර්ථය ම නිබිය යුතු ය ;
- “දුම්කොළ නිෂ්පාදන” යන්නට බිඩි, දුම්කොළ සුරැට්ටුව, සිගරට් සහ පයිප්ප දුම්කොළ ඇතුළත් වේ ;
- “යාත්‍රාව” යන්නට රජයට හෝ පෞද්ගලිකව අයිතිය ඇති සහ මුහුදු ජලයේ හෝ රට තුළ ජලයේ යාත්‍රා කරන කවර හෝ ස්වභාවයක නැවක් හෝ බෝට්ටුවක් ඇතුළත් වේ ;